



Sashen Hulfa da Jama'a, Ofishin Jakadancin Amirkha, Nijeriya,  
Lamba 1075, Titin Diplomatic Drive, Babban Birnin Abuja,  
Wayar Tarho: 09-461-4000. Yanar-gizo: <http://nigeria.usembassy.gov>

## SANARWA

*Don gaggauta bugawa*

20 ga watan Afrilun 2018

*PR-013/2018*

## **Ofishin Jakadancin Amirkha Ya Gudanar da Bita da Kalankuwar Tunawa da Ranar Wallafa Litattafai da Mallakar Fasaha ta Duniya**

Ofishin Jakadancin Amirkha, zai tuna da Ranar Wallafa Litattafai da Mallakar Fasaha ta Duniya, da wadansu bukuwa, tun daga ranar 23, ga watan Afrilu, ya zuwa 27, ga watan na Afrilun shekarar 2018.

A ranar Litinin, 23 ga watan Afrilu, Jakadan Kasar Amirkha, a Nijeriya, Ambassador W. Stuart Symington, zai kasance tare da Mai Martaba, Misis Dolapo Osinbajo, da wadansu jakadu da kuma manyan jami'an jakadancin dake Birnin Abuja, domin tunawa da Ranar Wallafa Litattafai da Mallakar Fasaha ta Duniya. Bikin, wanda za a bude, a Dandalin Taro na Birnin Abuja, da karfe 8, na safe, ya zuwa karfe 12, na rana, zai gayyace Ofishin Jakadancin Amirkha, tare da hadin gwiwar Kungiyar Ya'kar Jahilci ta Abuja. Taken shine "Kafa Al'ummar Mawallafa Litattafai," domin tayin murnar muhimmancin irin rawar da harkokin ilmi ke takawa, da kuma irin ko'karin da al'ummar kasashen duniya ke yi, game da makomar Nijeriya.

Bukin na ranar 23 ga watan Afrilu, zai gabatar da bayar da lambobin girmamawa, ga kananan yaran fungiyoyin kade-kaden gargajiya, na *Tim Kubart* da *The Space Cadets*.

Za su kuma ci gaba da rangadinsu, na Nijeriya, a Birnin Lagos, tun daga ranar 24, ga watan Afrilu. A ranakun 24, da 25, ga watan na Afrilu, fungiyar makadan za gudanar da wata kalankuwa, ta Kungiyar Makadan Nijeriya, (MUSON), da Kungiyar Hazikan Maraya, Kananan Yara, ta Ikorodu, da kuma Kungiyar Makada da Mawa'kan Nijeriya, (SPAN). A ranar 25, ga watan na Afrilu, fungiyar makadan za ta shiga wani taron tantaunawa, da fungiyar *Nnenna and Friends*. Har ila yau, za su yi musayar ziyarar taron na tantaunawa, da makarantar kananan yara, ta al'ummar garin Makoko, da shirin Slum2School, na Afrika, ya shirya, a ranar 27, ga watan Afrilu.

A ranar Alhamis, 26, ga watan na Afrilu, da karfe 7, na safe, a Wurin Shakatawa na Freedom, dake Birnin Lagos, ofishin jakadancin Amirkha, tare da hadin gwiwar

Kamfanin The Temple Management Company, za su dauki nauyin wata kalankuwar ta balagaggu, domin tunawa da Ranar Mallakar Fasaha ta Duniya. Haka fungiyoyin *Tim Kubart* da *The Space Cadets*, za su dan canja uzurinsu, kadan, domin haduwa da wadansu shahararrun makadan Nijeriya: watau Iyanya, da Jeff Akoh, da kuma Bisola. Kalankuwar za ta janyo hankali ga muhimmancin mallakar fasaha. **Ana rokon jama'a, da su yayata wannan al'amari, a kan shafukan sada zumunta, da kuma irin tunaninsu, game da yin amfani da linzamin yanar-gizo na IPR, wajen yin amfani da linzamomin yanar-gizo na #RespectNaijaCreativity da kuma #WorldIPDay.**

Majalisar Dinkin Duniya ce, ta tsayar da ranar ta 23, ga watan Afrilu, don zama Ranar Tunawa da Wallafa Litattafai ta Duniya, domin taimaka wa matasa, wajen gano duk wani jin dadin yin karatu, da kuma alfanun litattafai, wadanda, ba makawa, nan gaba, za su haifar da ci gabon jin dadin da al'adun bil-Adama. A shekarar 2000, Nijeriya, tare da sauran wakilan kasashen dake Hukumar Mallakar Fasaha ta Duniya, (WIPO), suka tsayar da ranar 26, ga watan Afrilu, domin kara wayar da kai, da kuma taimaka wa kare mallakar fasahar.

###